



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
NATIONAL BULLETIN**

DATE: 28.03.2026 **TIME : 12.50 PM**

പ്രധാന വാർത്തകൾ

1. പശ്ചിമേഷ്യയിൽ സംഘർഷം രൂക്ഷമായി തുടരുന്നു. ഇറാന്റെ ആണവ കേന്ദ്രങ്ങളിൽ വ്യോമാക്രമണം നടത്തി ഇസ്രായേൽ ; കനത്ത വില നൽകേണ്ടി വരുമെന്ന് ഇറാന്റെ മുന്നറിയിപ്പ്.
Israeli air strikes hit Iran’s nuclear facilities as conflict escalates; Iran warns of heavy price to pay.

2. ഇറാന്റെ മിസൈൽ ആക്രമണത്തിൽ അബുദാബിയിൽ അഞ്ച് ഇന്ത്യക്കാർക്ക് പരിക്കേറ്റതായി റിപ്പോർട്ട്; ഓമാനിലും ഡ്രോൺ ആക്രമണം.
Five Indians injured in Iranian missile attack in Abu Dhabi; Drone attack in Oman.

3. പ്രധാനമന്ത്രി നരേന്ദ്രമോദിയുടെ പ്രതിമാസ റേഡിയോ പ്രഭാഷണ പരിപാടി മൻ കി ബാത് നാളെ; ആകാശവാണിയും ദൂരദർശനും തത്സമയം പരിപാടി ജനങ്ങളിലെത്തിക്കും.
PM Narendra Modi to share his thoughts in his monthly radio programme Mann Ki Baat tomorrow; All India Radio and Doordarshan will broadcast the program live.

4. കേരളത്തിൽ തിരഞ്ഞെടുപ്പ് പ്രചാരണം ഊർജ്ജിതം. മുതിർന്ന നേതാക്കൾ പ്രചാരണ രംഗത്ത് ; എൻ ഡി എയ്ക്കായി പ്രധാനമന്ത്രി നരേന്ദ്രമോദി നാളെ പാലക്കാടും തൃശൂരുമെത്തും. എൽ ഡി എഫിനായി മുഖ്യമന്ത്രി പിണറായി വിജയനും യു ഡി എഫിനായി കോൺ ഗ്രസ് നേതാവ് ശശി തരൂരും പാലക്കാട് പ്രചാരണത്തിൽ.

Election campaigning intensifies in Kerala. Senior leaders are actively participating in the campaign. For the NDA, PM Narendra Modi will visit Palakkad and Thrissur tomorrow. For the LDF, CM Pinarayi Vijayan, and for the UDF, Congress leader Shashi Tharoor are campaigning in Palakkad.

5. ജെൻ-സി പ്രതിഷേധങ്ങളുമായി ബന്ധപ്പെട്ട് നേപ്പാൾ മുൻ പ്രധാനമന്ത്രി കെ.പി.ശർമ്മ ഒലി അറസ്റ്റിൽ.

Nepal's former Prime Minister K. P. Sharma Oli arrested over Gen-C protests.

6. ഇന്ത്യൻ പ്രീമിയർ ലീഗ് ക്രിക്കറ്റ് ടൂർണമെന്റിന് ഇന്ന് തുടക്കം. റോയൽ ചലഞ്ചേഴ്സ് ബെംഗളൂരു, സൺറൈസേഴ്സ് ഹൈദരാബാദിനെ നേരിടും.

Indian Premier League cricket tournament begins today; Royal Challengers Bengaluru to face Sunrisers Hyderabad.

WEST ASIA

പശ്ചിമേഷ്യയിൽ ആക്രമണം രൂക്ഷമായി തുടരുന്നു. ഒമാനിലെ സലാല തുറമുഖത്ത് രണ്ട് ആളില്ലാ ഡ്രോണുകൾ നടത്തിയ ആക്രമണത്തിൽ പ്രവാസിയാ തൊഴിലാളിക്ക് നേരിയ പരിക്കേറ്റു. തുറമുഖ സൗകര്യങ്ങളിൽ ഡ്രോണുകൾ ഇടിച്ചതായും ഒരു ക്രെയിനിന് തകരാറുണ്ടായതായും സുരക്ഷാ വൃത്തങ്ങൾ അറിയിച്ചു. ആക്രമണത്തെ ശക്തമായി അപലപിച്ച ഒമാൻ സർക്കാർ ദേശീയ സുരക്ഷ ഉറപ്പാക്കുന്നതിനുള്ള പ്രതിബദ്ധത ആവർത്തിക്കുകയും ചെയ്തു. അതിനിടെ, ലെബനനിലെ ഹിസ്ബുള്ള താവളങ്ങൾ ലക്ഷ്യമാക്കി ഇസ്രായേലി ആക്രമണം പുനരാരംഭിച്ചതായും റിപ്പോർട്ടുണ്ട്. അതേസമയം യെമനിൽ നിന്നുള്ള മിസൈൽ വിക്ഷേപണം മധ്യ ഇസ്രായേലിൽ സൈറണുകൾ മുഴക്കിയതായും റിപ്പോർട്ടുകൾ പറയുന്നു. ഹിസ്ബുള്ള വടക്കൻ ഇസ്രായേലിൽ ആക്രമണം തുടരുന്നതിനിടെ, ബെയ്റൂട്ടിലും തെക്കൻ ലെബനനിലും ഇസ്രായേലി ആക്രമണങ്ങളിൽ വീണ്ടും നാശനഷ്ടങ്ങൾ ഉണ്ടായതായി അധികൃതർ അറിയിച്ചു. അതേ സമയം

യെമനിൽ നിന്നുള്ള ആദ്യ മിസൈൽ വിക്ഷേപണം ഇസ്രായേൽ ഉദ്യോഗസ്ഥർ സ്ഥിരീകരിച്ചു. യു എ ഇ യിൽ , ഇന്ന് പുലർച്ചെ വ്യോമ പ്രതിരോധ സംവിധാനങ്ങൾ മിസൈലുകളും ഡ്രോണുകളും തടഞ്ഞു. പ്രതിരോധത്തിനിടെ അവശിഷ്ടങ്ങൾ തകർന്നു വീണ് അബുദാബിയിലെ ഖലീഫ സാമ്പത്തിക മേഖലയ്ക്ക് സമീപമുള്ള വ്യാവസായിക മേഖലയിൽ രണ്ടിടങ്ങളിൽ തീപിടുത്തമുണ്ടായി. അഞ്ച് ഇന്ത്യൻ പൗരന്മാർക്ക് ഗുരുതരമല്ലാത്ത പരിക്കുകളുള്ളതായി റിപ്പോർട്ടുണ്ട്. അതേസമയം, വെള്ളിയാഴ്ച നടന്ന ഇറാനിയൻ മിസൈൽ ആക്രമണത്തിൽ പത്ത് യുഎസ് സേനാംഗങ്ങൾക്ക് പരിക്കേൽക്കുകയും സൗദി അറേബ്യയിലെ ഒരു സൈനിക താവളത്തിൽ നിരവധി വിമാനങ്ങൾക്ക് കേടുപാടുകൾ സംഭവിക്കുകയും ചെയ്തു. ഇറാനിലുടനീളം വ്യോമാക്രമണം നടത്തിയതിന് ഇസ്രായേലിന് കനത്ത വില നൽകേണ്ടി വരുമെന്ന് ഇറാൻ വിദേശകാര്യ മന്ത്രി അബ്ബാസ് അരാഗ്‌ചി മുന്നറിയിപ്പ് നല്കി.

AMIT SHAH - OIL (INTRO)

പശ്ചിമേഷ്യയിലെ സംഘർഷങ്ങൾ മൂലമുണ്ടായ ആഗോള തടസ്സങ്ങൾ ഇന്ത്യയിലെ ദൈനംദിന ജീവിതത്തെ ബാധിച്ചിട്ടില്ലെന്നും രാജ്യം പ്രതിസന്ധിയെ ഫലപ്രദമായി കൈകാര്യം ചെയ്യുവെന്നും ആഭ്യന്തര മന്ത്രി അമിത് ഷാ. പെട്രോളിയം കരുതൽ ശേഖരം ശക്തിപ്പെടുത്തുന്നതിനും വിതരണത്തിൽ സ്ഥിരത ഉറപ്പാക്കുന്നതിനുമുള്ള ശ്രമങ്ങൾ നടത്തിയിട്ടുണ്ടെന്നും ന്യൂഡൽഹിയിൽ നടന്ന സ്വകാര്യ മാധ്യമ ഉച്ചകോടിയിൽ സംസാരിക്കവെ ശ്രീ ഷാ അഭിപ്രായപ്പെട്ടു. നിരവധി രാജ്യങ്ങളിൽ ഇന്ധന വിലയിൽ വർദ്ധനവ് വരുത്തിയെങ്കിലും പെട്രോൾ, ഡീസൽ വിലകളിൽ ഇന്ത്യയിൽ വില വർദ്ധവുണ്ടായിട്ടില്ലെന്നും അദ്ദേഹം വ്യക്തമാക്കി.

(ഹോൾഡ്-വോയ്സ്)

MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് നാളെ രാവിലെ 11 ന്. പരിപാടിയുടെ 132 - ആം പതിപ്പാണിത്. ദുരദർശനിലും ആകാശവാണിയുടെ എല്ലാ നിലയങ്ങളിലും പരിപാടി തത്സമയം ലഭ്യമാകും. ഹിന്ദി പ്രക്ഷേപണം കഴിഞ്ഞാലുടൻ ആകാശവാണി പ്രാദേശിക ഭാഷകളിൽ മൻ കി ബാത്ത് പ്രക്ഷേപണം ചെയ്യും.

WB-SIR LIST

പശ്ചിമ ബംഗാളിൽ, പ്രത്യേക തീവ്ര വോട്ടർ പട്ടിക പരിഷ്കരണത്തിന്റെ ഭാഗമായുള്ള രണ്ടാമത്തെ പട്ടിക കേന്ദ്ര തിരഞ്ഞെടുപ്പ് കമ്മീഷൻ പ്രസിദ്ധീകരിച്ചു. എന്നാൽ രണ്ടാമത്തെ സപ്ലിമെന്ററി പട്ടികയിൽ ഉൾപ്പെടുത്തിയതോ ഒഴിവാക്കിയതോ ആയ പേരുകളുടെ എണ്ണം സംബന്ധിച്ച വിശദാംശങ്ങൾ കമ്മീഷൻ നൽകിയിട്ടില്ല. 37 ലക്ഷം പേരുകളുടെ തീർപ്പാക്കൽ ഇതുവരെ പൂർത്തിയായതായി മുഖ്യ ഇലക്ടറൽ ഓഫീസറുടെ ഓഫീസ് അറിയിച്ചു. പട്ടികയിൽ പേരുകൾ കാണാത്ത വോട്ടർമാർക്ക് ഓൺലൈനായോ ഓഫ്ലൈനായോ അപേക്ഷകൾ സമർപ്പിക്കാം. തർക്കങ്ങൾ കൈകാര്യം ചെയ്യുന്നതിന് വിവിധ ജില്ലകളിലായി 19 ട്രൈബ്യൂണലുകൾ സ്ഥാപിച്ചിട്ടുണ്ട്.

REV SHAH-SIR

വോട്ടർ പട്ടികയിൽ വ്യാജ രേഖകളുടെ അടിസ്ഥാനത്തിൽ കടന്നുകൂടിയവരുടെ പേരുകൾ നീക്കം ചെയ്യുക എന്നതാണ് തീവ്ര വോട്ടർ പട്ടിക പരിഷ്കരണത്തിന്റെ ലക്ഷ്യമെന്ന് ആഭ്യന്തരമന്ത്രി അമിത് ഷാ. ഇന്നലെ ന്യൂഡൽഹിയിൽ നടന്ന സ്വകാര്യ മാധ്യമ ഉച്ചകോടിയിൽ സംസാരിക്കവെ, വോട്ടർ പട്ടികയുടെ സമഗ്രതയും

കൃത്യതയും ഉറപ്പാക്കുകയാണ് എസ് ഐ ആറിന്റെ ലക്ഷ്യമെന്ന് ശ്രീ
ഷാ പറഞ്ഞു. തമിഴ്നാട്, കേരളം എന്നിവയുൾപ്പെടെ നിരവധി
സംസ്ഥാനങ്ങളിൽ വലിയ പ്രശ്നങ്ങളൊന്നുമില്ലാതെ എസ് ഐ ആർ
പ്രക്രിയ നടത്തിയിട്ടുണ്ടെന്ന് അദ്ദേഹം പറഞ്ഞു.

WASTE MANAGEMENT LAW

കേന്ദ്ര പരിസ്ഥിതി മന്ത്രാലയം പുറപ്പെടുവിച്ച പുതിയ മാലിന്യ
സംസ്കരണ നിയമങ്ങൾ ഏപ്രിൽ 1 മുതൽ പ്രാബല്യത്തിൽ വരും.
വീട്ടിലെ മാലിന്യം അടക്കം ഇനി മുതൽ നാലായി തരംതിരിച്ചു
വേണം സംസ്കരിക്കാൻ. മാലിന്യ ശേഖരണവും സംസ്കരണവും
നിരീക്ഷിക്കാൻ കേന്ദ്രീകൃത ഓൺലൈൻ പോർട്ടലും ബുധനാഴ്ച
നിലവിൽ വരും.

BREAK

ഈ വാർത്തകൾ ആകാശവാണിയിൽ നിന്ന്.....

(ബ്രേക്ക്)

MY VOTE - KLSA

യുവജനങ്ങളിലെ വോട്ടിങ് ശതമാനം വർദ്ധിപ്പിക്കാൻ ലക്ഷ്യമിട്ട്
തെരഞ്ഞെടുപ്പു കമ്മീഷൻ സംഘടിപ്പിക്കുന്ന “എന്റെ വോട്ട് എന്റെ
ശക്തി” സംസ്ഥാനതല പ്രചാരണ പരിപാടിക്ക് ഇന്ന് തുടക്കം.
കേരളാ ലീഗൽ സർവ്വീസസ് അതോറിറ്റി, ജനമൈത്രി പോലീസ്
എന്നിവരുമായി സഹകരിച്ചാണ് തെരഞ്ഞെടുപ്പ് കമ്മീഷൻ പരിപാടി
സംഘടിപ്പിക്കുന്നത്.

KERALA- ELECTION CAMPAIGN (INTRO)

നിയമസഭാ തിരഞ്ഞെടുപ്പിലേക്കുള്ള പരസ്യ പ്രചാരണം അവസാനിക്കാൻ ഇനി പതിനൊന്നു ദിവസം കൂടി ശേഷിക്കെ കേരളത്തിൽ തെരഞ്ഞെടുപ്പു പ്രചാരണം ഊർജ്ജിതം. എല്ലാ രാഷ്ട്രീയ പാർട്ടികളുടെയും മുതിർന്ന നേതാക്കൾ പ്രചാരണ രംഗത്ത് സജീവമാണ്. വിശദാംശങ്ങളിലേക്ക്..... ..

(വോയ്സ്)

KERALA- ELECTION CAMPAIGN (VOICE)

തിരഞ്ഞെടുപ്പ് പ്രചാരണപരിപാടികളിൽ പങ്കെടുക്കാൻ പ്രധാനമന്ത്രി നരേന്ദ്രമോദി നാളെ കേരളത്തിലെത്തും. ഉച്ചയ്ക്ക് രണ്ടിന് പാലക്കാട് നടക്കുന്ന എൻ.ഡി.എ. പൊതുസമ്മേളനത്തെ ശ്രീ മോദി അഭിസംബോധന ചെയ്യും. വൈകിട്ട് നാലിന് തൃശ്ശൂർ സ്വരാജ് റൗണ്ടിലെ റോഡ് ഷോയിലും അദ്ദേഹം പങ്കെടുക്കും. സുരക്ഷാ ക്രമീകരണത്തിന്റെ ഭാഗമായി തൃശ്ശൂർ കോർപ്പറേഷൻ പരിധിയിലെ എയർ സ്പേയ്സിൽ പ്രൈവറ്റ് ഹെലികോപ്റ്റർ, ഡ്രോൺ, ഹാംഗ് ഡ്രൈഡറുകൾ എന്നിവയുടെ ഉപയോഗം നാളെ ഉച്ചയ്ക്ക് ഒരു മണി മുതൽ വൈകിട്ട് 7 മണി വരെ നിരോധിച്ചിട്ടുണ്ട്. എൽ. ഡി. എഫ് തിരഞ്ഞെടുപ്പ് പ്രചാരണത്തിന്റെ ഭാഗമായി മുഖ്യമന്ത്രി പിണറായി വിജയൻ രാവിലെ പാലക്കാട് എലപ്പള്ളിയിലെ പരിപാടിയിൽ പങ്കെടുത്തു. വൈകിട്ട് കടമ്പഴിപ്പുറം, കൊപ്പം, കുറ്റനാട് എന്നിവിടങ്ങളിലെ പൊതു സമ്മേളനങ്ങളിലും പ്രസംഗിക്കും. നാളെ മലപ്പുറത്തും തിരഞ്ഞെടുപ്പ് പരിപാടികളിൽ മുഖ്യമന്ത്രി പങ്കെടുക്കും. മുതിർന്ന കോൺഗ്രസ് നേതാവ് ശശി തരൂർ ഇന്ന് എറണാകുളം ജില്ലയിലെ വിവിധ മണ്ഡലങ്ങളിൽ പര്യടനം നടത്തും. കഴക്കൂട്ടം നിയമസഭാ മണ്ഡലം എൻ ഡി എ സ്ഥാനാർത്ഥി വി. മുരളീധരൻറെ തെരഞ്ഞെടുപ്പു കൺവെൻഷൻ മുൻ കേന്ദ്ര മന്ത്രി സ്തുതി ഇറാനി ഇന്നു വൈകിട്ട് തിരുവനന്തപുരം ഉള്ളൂരിൽ ഉദ്ഘാടനം ചെയ്യും. ന്യൂസ് ഡെസ്ക്, ആകാശവാണി

WEATHER- KERALA

കേരളത്തിൽ ചൂട് തുടരുന്നതോടെ കേന്ദ്ര കാലാവസ്ഥ വകുപ്പ് കൊല്ലം, പാലക്കാട് ജില്ലകളിൽ താപനില 38 ഡിഗ്രി സെൽഷ്യസ് വരെയും പത്തനംതിട്ട, ആലപ്പുഴ, കോട്ടയം, തൃശൂർ, എറണാകുളം, കോഴിക്കോട്, കണ്ണൂർ ജില്ലകളിൽ 37 ഡിഗ്രി സെൽഷ്യസ് വരെയും ഉയർന്നേക്കും. തിരുവനന്തപുരം, മലപ്പുറം, കാസർഗോഡ് ജില്ലകളിലും ഉയർന്ന താപനിലയ്ക്ക് സാധ്യതയുണ്ട്.

SABARIMALA

ശബരിമലയിൽ വിഷുവിനും മേടമാസ പൂജയ്ക്കുമുള്ള വെർച്യുവൽ ക്യൂ ബുക്കിംഗ് ഇന്ന് ആരംഭിക്കും. വൈകീട്ട് അഞ്ചു മുതൽ വെർച്യുവൽ ക്യൂ വെബ്സൈറ്റ് വഴി സ്റ്റോപ്പുകൾ ബുക്ക് ചെയ്യാം. ഏപ്രിൽ 10നാണ് നട തുറക്കുന്നത്.

NEPAL-OLI ARREST

നേപ്പാളിൽ കഴിഞ്ഞ വർഷം നടന്ന ജൻ-സി പ്രതിഷേധങ്ങളുമായി ബന്ധപ്പെട്ട് മുൻ പ്രധാനമന്ത്രി കെ.പി.ശർമ്മ ഒലിയെ ഇന്ന് രാവിലെ അറസ്റ്റ് ചെയ്തു. രാജ്യത്തെ ഏറ്റവും പ്രായം കുറഞ്ഞ പ്രധാനമന്ത്രിയായി ബാലേന്ദ്ര ഷാ സത്യപ്രതിജ്ഞ ചെയ്ത് ഒരു ദിവസം പിന്നിടുമ്പോഴാണ് ശ്രീ ഒലിയുടെ അറസ്റ്റ്. മുൻ ആഭ്യന്തര മന്ത്രി രമേശ് ലേഖകിയെയും കസ്റ്റഡിയിലെടുത്തിട്ടുണ്ട്. അഴിമതി വിരുദ്ധ പ്രതിഷേധങ്ങൾ തടയുന്നതിൽ പരാജയപ്പെട്ടതിന് കെ.പി. ശർമ്മ ഒലിയെ പ്രോസിക്യൂട്ട് ചെയ്യാൻ രാജ്യത്തെ ഒരു അന്വേഷണ പാനൽ കഴിഞ്ഞ ദിവസം ശുപാർശ ചെയ്തിരുന്നു.

NEPAL PM THANKS-MODI

നേപ്പാളിന്റെ പുതുതായി സത്യപ്രതിജ്ഞ ചെയ്ത പ്രധാനമന്ത്രി ബാലേന്ദ്ര ഷാ പ്രധാനമന്ത്രി നരേന്ദ്ര മോദിയുടെ അഭിനന്ദന സന്ദേശത്തിന് നന്ദി പറഞ്ഞു. ഇരു രാജ്യങ്ങളും തമ്മിലുള്ള ബന്ധം കൂടുതൽ ആഴത്തിലാക്കാനും ജനങ്ങളുടെ പൊതുവായ അഭിവൃദ്ധി പ്രോത്സാഹിപ്പിക്കാനും ഇന്ത്യയുമായി അടുത്ത് പ്രവർത്തിക്കാൻ താൻ ആഗ്രഹിക്കുന്നുവെന്ന് ശ്രീ ബാലേന്ദ്ര ഷാ പറഞ്ഞു.

IPL

ഈ വർഷത്തെ ഇന്ത്യൻ പ്രീമിയർ ലീഗ് ക്രിക്കറ്റ് ടൂർണമെന്റിന് ഇന്ന് തുടക്കം. ബെംഗളൂരുവിലെ ചിന്നസ്വാമി സ്റ്റേഡിയത്തിൽ വൈകുന്നേരം 7.30 ന് ആരംഭിക്കുന്ന ആദ്യ മത്സരത്തിൽ, നിലവിലെ ചാമ്പ്യന്മാരായ റോയൽ ചലഞ്ചേഴ്സ് ബെംഗളൂരു, സൺറൈസേഴ്സ് ഹൈദരാബാദിനെ നേരിടും.

FRANCE-EMERGENCY PLAN

പശ്ചിമേഷ്യയിലെ യുദ്ധം മൂലമുണ്ടായ പ്രതിസന്ധിയിൽ നിന്ന് രാജ്യത്തെ പ്രധാന വ്യവസായങ്ങളെ സംരക്ഷിക്കുന്നതിനായി ഫ്രഞ്ച് സർക്കാർ 70 ദശലക്ഷം യൂറോയുടെ അടിയന്തര സഹായ പദ്ധതി ആരംഭിച്ചു. ഗതാഗതം, കൃഷി, മത്സ്യബന്ധന മേഖലകൾക്കായാണ് സഹായം അനുവദിച്ചത്. ഫ്രാൻസിന്റെ ഭക്ഷ്യ പരമാധികാരം സംരക്ഷിക്കുന്നതിനും ദേശീയ സമ്പദ് വ്യവസ്ഥയുടെ സുഗമമായ പ്രവർത്തനം ഉറപ്പാക്കുന്നതിനും ഈ നീക്കം നിർണായകമാണെന്ന് ഉദ്യോഗസ്ഥർ പറഞ്ഞു.

